

REGOLAMENT TAL-KUNSILL (KE) Nru 682/2009

tas-27 ta' Lulju 2009

li jtemm ir-reviżjoni parzjali interim tal-mizuri anti-dumping applikabbli għall-importazzjonijiet ta' ċerti xkejjer u basktijiet tal-plastik li joriginaw mir-Repubblika tal-Poplu taċ-Ċina

IL-KUNSILL TAL-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 384/96 tat-22 ta' Diċembru 1995 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea ⁽¹⁾ (ir-Regolament bażiku), u b' mod partikolari l-Artikolu 11(3) tiegħu,

Wara li kkunsidra l-proposta mressqa mill-Kummissjoni wara li kkonsulta mal-Kumitat Konsultattiv,

Billi:

A. PROCĊEDURA

1. Il-mizuri fis-sehh

- (1) F'Settembru 2006, permezz tar-Regolament (KE) Nru 1425/2006 ⁽²⁾, il-Kunsill impona dazju anti-dumping definittiv fuq l-importazzjonijiet ta' ċerti xkejjer u basktijiet tal-plastik li joriginaw, *inter alia*, mir-Repubblika tal-Poplu taċ-Ċina. Ir-Regolament gie emendat l-aħhar mir-Regolament tal-Kunsill (KE) Nru 189/2009 ⁽³⁾. Għat-tmien kumpaniji b'dazji individwali, id-dazji fis-sehh ivarjaw minn 4,3 % sa 12,8 %. Id-dazju għall-kumpaniji li jikkoperaw li ma jkollhomx dazji individwali huwa ta' 8,4 % u d-dazju residwali huwa ta' 28,8 %.

2. Talba għal revizjoni

- (2) Fil-25 ta' Marzu 2008, il-Kummissjoni rċeviet talba għal revizjoni parzjali *interim* skont l-Artikolu 11(3) tar-Regolament bażiku minghand produttur-esportatur wiehed ta' ċerti xkejjer u basktijiet tal-plastik li joriginaw mir-Repubblika tal-Poplu taċ-Ċina.
- (3) It-talba giet irreġistrata minn CeDo Shanghai Limited ("CeDo Shanghai" jew "l-applikant").
- (4) L-applikant allega li, *inter alia*, il-prezzijiet tal-esportazzjoni tiegħu ta' ċerti xkejjer u basktijiet tal-plastik lejn il-Komunità kienu żdiedu b'mod sinifikanti u sostanzjalment iktar mill-valur normali konstruwit msejjes fuq l-ispiza tal-produzzjoni għall-applikant mir-Repubblika

tal-Poplu taċ-Ċina u li dan kien wassal għal taffija jew eliminazzjoni tad-dumping. Għaldaqstant, l-impożizzjoni ssokkata ta' mizuri fil-livelli eżistenti, li kienu bbażati fuq il-livell tad-dumping stabbilit qabel, m'għadhiex mehtieġa biex tibbilanċja d-dumping.

3. Tnedija

- (5) Wara li ddeterminat, wara konsultazzjoni mal-Kumitat Konsultattiv, li kienet teżisti biżżejjed evidenza biex tiġġustifika t-tnedija ta' revizjoni parzjali *interim*, il-Kummissjoni habbret permezz ta' avviż pubblikat fl-*Ġurnal Uffiċjali tal-Unjoni Ewropea* ⁽⁴⁾, it-tnedija ta' revizjoni parzjali *interim* skont l-Artikolu 11(3) tar-Regolament bażiku, limitata għall-analiżi tad-dumping sa fejn jkoneċerna lil CeDo Shanghai.

- (6) Il-perjodu tal-investigazzjoni għad-dumping kopra l-perjodu mill-1 ta' Lulju 2007 sat-30 ta' Gunju 2008.

- (7) Il-Kummissjoni avżat uffiċjalment lill-applikant, kif ukoll lir-rappreżentanti tal-industrija Komunitarja u lir-rappreżentanti tal-pajjiż esportatur li kienet tnediet din ir-revizjoni. Il-partijiet interessati ngħataw l-opportunità li jressqu l-opinjoni tagħhom bil-miktub u li jitolbu smiġh fil-limitu ta' żmien stipulat fl-avviż ta' tnedija.

B. IL-PRODOTT KONĊERNAT

- (8) Il-prodott konċernat kien l-istess bħal dak stipulat fir-Regolament tal-Kunsill (KE) Nru 1425/2006 kif emendat, jiġifieri xkejjer u basktijiet tal-plastik, li fihom tal-anqas 20 %, skont il-piż, ta' polietilina u b'kisi ta' hxuna li taqbiżx il-100 mikrometru (µm), li joriginaw mir-Repubblika tal-Poplu taċ-Ċina, u li jaqgħu fi ħdan il-kodiċi NM ex 3923 21 00, ex 3923 29 10 u ex 3923 29 90 (kodiċi TARIC 3923 21 00 20, 3923 29 10 20 u 3923 29 90 20).

C. L-IRTIRAR TAT-TALBA U T-TERMINAZZJONI TAL-PROCĊEDIMENT

- (9) B'ittra lill-Kummissjoni bid-data tal-24 ta' Marzu 2009, CeDo Shanghai formalment irtiraw it-talba tagħhom għal revizjoni parzjali *interim* tal-mizuri anti-dumping applikabbli għall-importazzjonijiet ta' ċerti xkejjer u basktijiet tal-plastik li joriginaw, *inter alia*, mir-Repubblika tal-Poplu taċ-Ċina.

⁽¹⁾ ĠU L 56, 6.3.1996, p. 1.

⁽²⁾ ĠU L 270, 29.9.2006, p. 4.

⁽³⁾ ĠU L 67, 12.3.2009, p. 5.

⁽⁴⁾ ĠU C 176, 11.7.2008, p. 9.

(10) Gie meqjus jekk ikunx ta' min li l-investigazzjoni titkompla *ex officio*. Il-Kummissjoni qieset li t-terminazzjoni tal-investigazzjoni ma taffettwax il-miżura anti-dumping li diġà tinsab fis-sehh u li din it-terminazzjoni ma tkunx kontra l-interessi Komunitarji. Abbażi ta' dan, l-investigazzjoni għandha tintemm.

(11) Il-partijiet interessati ġew informati dwar l-intenzjoni li l-investigazzjoni tintemm u ngħataw l-opportunità li jikkomentaw. Madankollu ma waslu lura l-ebda kummenti li setghu biddlu din id-deċiżjoni.

(12) Gie għaldaqstant konkluz li r-reviżjoni dwar l-importazzjonijiet ta' ċerti xkejjer u basktijiet tal-plastik li jori-

ginaw, *inter alia*, mir-Repubblika tal-Poplu taċ-Ċina għandha tintemm bla ma jiġu emendati l-miżuri anti-dumping fis-sehh,

ADOTTAT DAN IR-REGOLAMENT:

Artikolu 1

Ir-reviżjoni parzjali *interim* tal-miżuri anti-dumping applikabbli għal importazzjonijiet ta' ċerti xkejjer u basktijiet tal-plastik li joriginaw, *inter alia*, mir-Repubblika tal-Poplu taċ-Ċina, li tnediet skont l-Artikolu 11(3) tar-Regolament (KE) Nru 384/96, hija b'dan mitmuma mingħajr emendi għall-miżuri anti-dumping fis-sehh.

Artikolu 2

Dan ir-Regolament għandu jidhol fis-sehh fil-jum wara l-pubblikazzjoni tiegħu f'Il-Gurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-27 ta' Lulju 2009.

Għall-Kunsill

Il-President

C. BILDT